

दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड, मुख्यालय, नई दिल्ली में हिन्दी पखवाड़ा का आयोजन



दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड, मुख्यालय, नई दिल्ली में दिनांक 01.09.2022 को हिन्दी पखवाड़ा का उद्घाटन श्री विरजेश उपाध्याय, अध्यक्ष, दत्तोपंत ठेंगड़ी के करकमलों द्वारा किया गया। कार्यक्रम के मुख्य अतिथि श्री उपाध्याय ने अपने संबोधन में सभी अधिकारियों एवं कर्मचारियों से अपील किया कि हिन्दी जनमानस की भाषा है। आप सभी लोग अपने कार्यालयीन कामकाज में इसका अधिकाधिक प्रयोग करें। उन्होंने यह भी कहा कि भारत सरकार, गृह मंत्रालय, राजभाषा विभाग द्वारा समय-समय पर प्रतिपादित अद्यतन साफ्टवेयर एवं नई तकनीकी का प्रयोग करते हुए राजभाषा हिन्दी का अधिकाधिक प्रचार-प्रसार किया जाए। भारत सरकार की राजभाषा नीति का अनुपालन भी सुनिश्चित किया जाए।

श्री राहुल भगत, भा.पु.से., महानिदेशक ने अपने भाषण में कहा कि हिन्दी सरल एवं सम्पर्क भाषा है। जब हम अंग्रेजी में लिखते हैं तो उससे पूर्व हिन्दी में अथवा अपनी मातृभाषा में सोचते हैं। उन्होंने अपने भाषण में अधिकारियों/कर्मचारियों को प्रेरित करते हुए कहा कि पखवाड़े के दौरान आयोजित प्रतियोगिताओं में अधिकाधिक कर्मचारी सम्मिलित हों। अपने कार्यालयीन कामकाज में हिन्दी का अधिक से अधिक प्रयोग करें तथा भारत सरकार गृह मंत्रालय, राजभाषा विभाग की प्रोत्साहन योजनाओं का भी लाभ उठाएं। श्रीमती शकुंतला पटनायक, उप श्रमायुक्त (केन्द्रीय) एवं अपर निदेशक ने भी अपने भाषण में अधिकारियों एवं कर्मचारियों को प्रेरित किया। उन्होंने अपने भाषण में कहा कि देश में हिन्दी बोलने, पढ़ने वालों की संख्या बहुत अधिक है। हिन्दी व्यवहारिक भाषा है। इस अवसर पर अध्यक्ष महोदय द्वारा शुभकामना संदेश एवं द्विभाषी पोस्टर्स का विमोचन किया गया जिसकी सराहना की गयी। श्री विश्व प्रकाश, उप निदेशक(शिक्षा) प्रभारी तथा सुश्री जयश्री.टी, उप निदेशक(मुख्यालय) प्रभारी तथा बोर्ड के अधिकारी एवं कर्मचारीगण कार्यक्रम में सम्मिलित थे।

श्री अरविन्द यादव, सहायक निदेशक(रा.भा.) ने कार्यक्रम का संचालन एवं धन्यवाद ज्ञापन दिया।

